

## مدیر کے نام

احمد علی محمودی، بہاول پور

علامہ عنایت اللہ گجراتی، ڈاکٹر محمود احمد غازی (نومبر ۲۰۱۰ء) صاحبان علم و فضل کا تذکرہ نظر سے گزرا۔ بلاشہبہ یہ علم و تقویٰ، حسن اخلاق، صبر و استقامت کا پیکر اور امت مسلمہ کا عظیم سرمایہ تھے۔ ان کے دنیا سے رخصت ہو جانے سے مذہبی، علمی و ادبی حلقوں میں جو خلاپیدا ہوا ہے شاید یہ بھی پہ نہ ہو۔

محمد عبد اللہ، خوشاب

مغرب میں مطالعہ اسلام (نومبر ۲۰۱۰ء) پڑھنے کا اتفاق ہوا۔ فاضل مصنفہ تجیہ عارف زیر تصریحہ کتاب کے مصنف کارل ارنست کے اس دعوے سے اختلاف کا اظہار کرتی ہیں کہ ”قرآن و سلطی میں عیسایوں کی نسبت یہودیوں اور مسلمانوں کے درمیان زیادہ قریبی تعلقات رہے ہیں“ (ص ۶۲)۔ گذشتہ دونوں جامعہ دارالاسلام، خوشاب کے دو طلبہ ترک حکومت کے اسکالر شپ پر ترکی کے شہر از میر پہنچنے تو از میر کی تاریخ کے مطالعے کا موقع ملا۔ یہ ترکی کا تیسرا بڑا شہر ہے اور استنبول کے بعد ملک کی دوسری بڑی بندرگاہ یہاں ہے۔ اس شہر کی ایک وجہ شہرت ۱۳۹۲ء میں سقط غرباط کے بعد مسلمانوں کے ساتھ ساتھ یہودیوں کا بھی بڑی تعداد میں جلاوطن ہو کر از میر میں آبنا ہے۔ اس تاریخی حقیقت سے ارنست کے نقطہ نظر کو اس حد تک تقویت ملتی ہے کہ مسلمانوں نے ہمیشہ ذی رعایا خصوصاً یہود کے حقوق کا احسن انداز میں خیال رکھا اور رواہی بر تی۔ تاہم، یہ بھی حقیقت ہے کہ اہل یہود نے جب بھی موقع ملانا کندہ انھیا اور انھار ہوئیں صدی کے انگریز، اطالوی، فرانسیسی، ولندیزی استعمار کے دست و بازو بنے اور فلسطین کا نہ صرف مطالبہ کیا بلکہ اس پر قابض ہو کر بیٹھ گئے۔ بلاشہبہ اس مضمون سے غور و فکر کے نئے درستے ہوئے ہیں۔

اسامہ مراد، کراچی

رسائل و مسائل (نومبر ۲۰۱۰ء) میں ”حقوق العباد اور عبادات میں ترجیح“ کا موضوع بہت اہم اور روزمرہ زندگی سے متعلق ہے۔ جنگ کی حالت میں بھی نماز اپنے وقت پر پڑھنے کا طریقہ قرآن نے بیان کیا ہے۔ اس سے حالتِ جنگ تک میں جماعت کی اہمیت واضح ہو رہی ہے۔ افسوس کہ مسلمانوں کی بڑی تعداد نماز سے